



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1406/13 – 2005 අගෝස්තු 16 වැනි අඟහරුවාදා – 2005.08.16

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. 104/44.(II)

භාර ආඥාපනත

114 වැනි වගන්තිය යටතේ නියමය

“විජයරත්නම් භිත්දු විද්‍යාලය (මීගමුව) සංවර්ධන භාරයෙහි” භාරකරුවන් එනම් ;

- (1) නඩරාජා ගනේෂලිංගම්
- (2) සුබ්‍රමනියම් නවරත්නරාජා

විසින් තමන් සංස්ථාගත කරන ලෙස (87 වන අධිකාරය වන) භාර ආඥාපනතේ 114 වන වගන්තිය යටතේ අධිකරණ සහ අධිකරණ ප්‍රතිසංස්කරණ අමාත්‍යවරයා වෙත ඉල්ලුම් කර ඇති හෙයින් ;

ඉහත කී වගන්තියෙන් මා වෙත පැවරී ඇති බලතල ප්‍රකාර අධිකරණ හා අධිකරණ ප්‍රතිසංස්කරණ අමාත්‍ය වෙලාතන්ත්‍රිගේ දොන් ජෝන් සෙනෙවිරත්න වන මම, එකී භාරකරුවන් සංස්ථාගත කිරීම සඳහා මේ නියමයෙන් බලය දෙන අතර-

- (අ) “විජයරත්නම් භිත්දු විද්‍යාලය (මීගමුව) සංවර්ධන භාරයෙහි” රීති යටතේ සහ කොළඹ ප්‍රසිද්ධ නොතාරිස් කන්දියා නිලකාරිදන් ලියා අත්සන් කරන ලද අංක 1641 සහ 2004 නොවැම්බර් 29 දින දරන භාර සාධන පත්‍රය යටතේ යථා පරිදි පත් කරන ලද එකී භාරකරුවන් සහ තත් කාලයේ සිටින ඔවුන්ගේ අනුප්‍රාප්තිකයන් “විජයරත්නම් භිත්දු විද්‍යාලය (මීගමුව) සංවර්ධන භාරය” යන නාමය හා අභිධානය යටතේ අවිච්ඡින්න පැවැත්මක් සහ පොදු මුද්‍රාවක් සහිත සංස්ථාවක් විය යුතු යයි ද,
- (ආ) එකී භාරකරුවන් විසින් එකී නාමයෙන් සහ අභිධානයෙන් කවර හෝ විස්තරයකට අයත් වංචල හෝ නිශ්චල දේපළ එකී භාරය වෙනුවෙන් මිලදී ගැනීම, දැරීම හෝ අන්‍යාකාරයකින් අත්කර ගැනීම, උකස් කිරීම හෝ ඔඩපනය කිරීම හෝ අන්‍යාකාරයෙන් බැහැර කිරීම කළ හැකි යයි ද ; සහ

(ඇ) එකී භාරය හා සම්බන්ධ සියලු නඩු වලදී සහ නීති කෘත්‍යවලදී ශ්‍රී ලංකාව තුළ හෝ ඉන් පිටත කවර වූ හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට, උත්තර දීමට හෝ විත්තිවාචක ඉදිරිපත් කිරීමට ද ඔවුන්ට විරුද්ධව නඩු පවරනු ලැබීමට, උත්තර දෙනු ලැබීමට හෝ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව සහ බලය ඇත්තේ යයි ද

විධාන කොට ප්‍රකාශ කරමි.

මේ නියමය ප්‍රත්‍යාදිෂ්ඨ කිරීම හෝ අවශ්‍ය යයි මට පෙනී යන යම් ආකාරයකින් එය කලින් කල වෙනස් කිරීම හෝ සංශෝධනය කිරීම මා විසින් කරනු ලැබිය හැකි ය.

ඩබ්ලිව්. ඩී. ජේ. සෙනෙවිරත්න,

අධිකරණ සහ අධිකරණ

ප්‍රතිසංස්කරණ අමාත්‍ය.

2005 අගෝස්තු මස 12 වැනි දින,

කොළඹ දී ය.